

Апостол Павелы

фынцаг фыстәг коринфәйтәм

— 1 —

1 Павеләй, Йесо Чырыстийы апостоләй Хуыцау кәй сәвзәрста, уымәй, әмәе әфсымәр Сосфенәй

2 Хуыцауы аргыуанмә Коринфы – Хуыцау кәй аерхуында әмәе Йесо Чырыстийы руаджы кәй ссыгъдәг кодта, уыдоммә; стәй алы ран дәр нәе Хицау Йесо Чырыстийы, нәе иумәйаг Хицауы, ном чи ары, уыдоммә сеппәтмә дәр.

3 Хорзәх әмәе уын фарн нәе Фыд Хуыцауәй әмәе Хицау Йесо Чырыстийә.

Павел бузныг у Хуыцауәй

4 Әз сымах тыххәй иудадзыг арфә кәенүн мәе Хуыцауән, Йесо Чырыстийы руаджы уәе Йәхорзәхәй кәй схайджын кодта, уый фәдым.

5 Уымән әмәе Йесоимә байуы руаджы сымах схъәздыг стут ал-цәмәй дәр: алы ныхасәй әмәе алы зонынадай.

6 Чырыстийы тыххәй уын цы загъдәуыд, уый цәрәи уәе зәрдәты.

7 Уымә гәсгәе, нәе Хицау Йесо Чырыстийы аерцидмә әнхъәлмә-гәсгәйә, иу курдиатәй дәр әнәхай не стут.

8 Әмә уәе Хицау Йесо Чырысти сфидал кәндзәни кәронмә, цәмәй Йә аерциды бон уат аңаefaya.

9 Йә Фыртимә, нәе Хицау Йесо Чырыстиимә, сымах цәрүнмә Чи аерхуында, уыцы Хуыцау Йә дзырд никүы сайы.

Быцәутәе аргыуаны

10 Нәе Хицау Йесо Чырыстийы номәй уәе курын, әфсымәртә, цәмәй уеппәт дәр әмбарат кәрәдзи әмәе дихтә ма кәнат, фәләят аңгом – әмуд әмәе әмзонд.

11 Уымән әмәе аз Хлойәйы хәдзаронтәй фехъуыстон, ме ’фсы-мәртә, хъаугъятае уәем кәй ис, уый тыххәй.

12 Әз уый зәгъынмә хъавын, әмәе сымахәй алчидәр дзуры: «Әз Павелы ахуыргәнинаг дән», «Әз Аполлосы ахуыргәнинаг дән», «Әз Кифәйы ахуыргәнинаг дән», «Әз Чырыстийы ахуыргәнинаг дән».

13 Ау, Чырысти ныддихтә? Ау, Павелы байтыгъдәуыд уәе сәраппонд?

^{1:1} Ап. хъ. 18:17; Ром. 1:1. ^{1:2} Ин. 17:19; Ап. хъ. 15:9; 2 Тим. 2:19. ^{1:3} 1 Пет. 1:2.

^{1:4} 2 Фес. 1:3. ^{1:5} Кол. 1:9. ^{1:6} 1 Кор. 2:2. ^{1:7} 1 Кор. 12:11; Флп. 3:20; Тит. 2:13.

^{1:8} 1 Фес. 3:13. ^{1:9} 1 Фес. 5:24. ^{1:10} Ром. 15:5; Флп. 2:2. ^{1:12} Ап. хъ. 18:24.

Кәнәс уыл Павелы номыл саргъуы-
дауыд?

14 Бузныг дән Хуыщауәй, Крисп
әмәе Гайы йеддәмәе сымахәй кәй
никәуыл саргъуыдтон, уый тых-
хәй.

15 Афтәе никәй бон у зәгъын,
әмәе уыл мә номыл саргъуы-
дауыд.

16 Саргъуыдтон ма Стефани
хәдзаронтыл дәр. Әндәр ма ис-
кәуыл саргъуыдтон, уый нә хуы-
ды кәнин.

17 Чырысти мә аргъауынмәе нә
рарвыста, фәләе фарны уац хуу-
сын кәнинмәе, уымамәе зондджын
къәбәлдэзиг ныхәстәй нә, әз-
мәй ма фесәфа Чырыстыи дзуа-
ры тых.

Хуыщауы тых әмәе зонд

18 Сәфты фәндагыл цәуджы-
тәе дзуары тыххәй ныхас әнәзон-
дыл нымайынц, махән та, фер-
вәзыны фәндагыл цәуджытән,
Хуыщауы тых у.

19 Афтәе зәгъы Сыгъдәг Фыст
дәр: «Зондджынтаен фесафдзы-
нән се стыр зонд, әмбаргәтәе нал
әмбардзысты».

20 Кәм и зондджын? Кәм и
динамонәг? Кәм ис ацы дунейы
хууыдигәнәг? Хуыщау ацы дуне-
йы зонд әнәзонд не скодта, мый-
яг?

21 Хуыщау Йә зондмәе гәсгәе
куыд снысан кодта, афтәе дуне
йәхи зондай Хуыщауы кәй нә ба-
зыдта, уымамәе гәсгәе Хуыщауы ба-

фәндиди дзуары тыххәй «әнә-
зонд» ныхасы фәрцы уырнджыты
фервәзын кәнин.

22 Уымән әмәе иудейтәе диссәг-
тәе домынц, бердзентәе зонд агу-
рынц,

23 Мах та хуусын кәнәм дзуа-
рыл тыгъд Чырыстыи тыххәй,
әмәе нә ныхас иудейтән цәлхүр
у, муртаттае та йә әнәзондыл ны-
майынц.

24 Иудейтәй әмәе бердзентәй
Хуыщау кәй аерхуыдта, уыдонән
та Чырысти Хуыщауы тых әмәе
Хуыщауы зонд у.

25 Уымән әмәе Хуыщауы «әнә-
зонд» ми адәмы зондәй уәлдәр у,
әмәе Хуыщауы «ләмәгъ» ми адә-
мы хъаруяй өмбайдәр у.

26 Әркәсүт-ма, әфсымәртә,
Хуыщау уә күү аерхуыдта, уәд ца-
вәртәе уыдыштут: зәххон барән-
тәй баргәйә, уе 'хсән бирәе нә
уыди зондджынтае, бирәе уәм нә
уыди тыхдджынтае, бирәе уәм нә
уыди уәздәттәй.

27 Фәләе Хуыщау сәвзәрста, ду-
нейы цәстү әнәзонд чи у, уыдоны,
цәмәй фәхудинаң кәна зондджын-
ты, әмәе дунейы цәстү ләмәгъ
чи у, уыдоны сәвзәрста Хуыщау,
цәмәй фәхудинаң кәна тых-
дджынты.

28 Дунейы цәстү ницәйаг, агад
әмәе әнахадгә чи уыди, Хуыщау
уыдоны сәвзәрста, цәмәй ахад-
гәтәи скәна әнахадгә,

29 Әмәе иу адәймаг дәр Хуыща-
уы раз йәхшицәй ма раппәла.

^{1:13} Эф. 4:5. ^{1:14} Ап. хъ. 18:8. ^{1:17} 2 Пет. 1:16; 1 Кор. 2:13. ^{1:18} Ап. хъ. 17:18; Ром. 1:16.

^{1:21} Мф. 11:25. ^{1:22} Мф. 12:38; 16:1. ^{1:23} Ап. хъ. 17:18; Ром. 9:32. ^{1:24} Ром. 1:16;
Кол. 2:3. ^{1:26} Ин. 7:48; Иак. 2:5. ^{1:27} 2 Кор. 10:5. ^{1:29} Ром. 3:27; Эф. 2:9.

30 Хуыцау уәз байу кодта Йесо Чырыстиимә – Уйй махән фестад Хуыцауәй ләвәрд зонд, ссәрибар, сраст әмә нә ссыгъдағ кодта,

31 Цәмәй уа, Сыгъдағ Фыст күйд зәгъы, афтә: «Йәххицәй чи әппәлү, уйй әппәләд Хицауәй».

— 2 —

*Павел хұусын кәнны
дзуарыл тығыд Чырыстиий
тыххәй*

1 Әмәе уәем әз дәр, әфсымәртә, күй әрцидтән Хуыцауы сусәгдзинад фехъусын кәннынмә, уәдәй рәсугүд ныхәсты әмә адәймаджы зонды руаджы нае хұусын кодтон.

2 Уымән әмә мә уынаффә уыди, цалынмә сымахмә дән, уәдәмә Йесо Чырыстиий йеддәмә, уымә дзуарыл тығыд Йесо Чырыстиий йеддәмә, ницы зонын.

3 Әз сымахмә уыттаң ләмәгъәй, әңцой нае зыдтон, аккаг күй нае разынон, уымәй тәрсәгәй,

4 Әмә фарны уац хұусын кодтон зондджын зәрдәлхәнән ныхәстәй нае, фәлә мә ныхас фидаргонд уыди Сыгъдағ Уды хъаруйә,

5 Цәмәй уә уырнындзинад аразгә уа адәймаджы зондәй нае, фәлә Хуыцауы хъаруйә.

Хуыцауы уәлзонд

6 Зондыл та ахуыр кәнәм ал-цәмәй дәр цәттәе уырнджыты,

әрмәст ацы дунейы зондыл, стәй сәе кәрон кәмән әрцәуы, а дунейы уыцы аелдариуәггәнджыты зондыл нае,

7 Фәләе мах дзурәм Хуыцауы сусәг, әмбәхст уәлзондыл – махән намыс раттыны сәраппонд дуне сфердисыны ағоммае кәй рахаста, Йә уыцы уынаффәйл.

8 Уыцы уәлзонд а дунейы аелдариуәггәнджытәй иу дәр нае базында. Күй үә базыдтаиккой, уәд намысджын Хицауы дзуарыл нае байтыгътаиккой.

9 Сыгъдағ Фыст дәр афтә зәгъы: «Цәст нае федта, хұс нае фехъуста әмә үә фәсонәрхәдҗы дәр никәмән уыд, чи Йә уарзы, уыдонән Хуыцау цы әрцәттәе кодта, уый».

10 Махән та йә Хуыцау рагом кодта Йә Уды руаджы; Уд та әххәссы алцәмә дәр, суант Хуыцаумә әмбәхст цы ис, уымә дәр.

11 Адәймагмә цы ис, уый адәмәй чи зоны, адәймаджы мидәг чи цәрү, уыцы уды йеддәмә? Афтә Хуыцаумә цы ис, уый дәр Хуыцау Уды йеддәмәничи зоны.

12 Мах та схайджын стәм ацы дунейы удаәй нае, фәлә Хуыцауәй ләвәрд Удаәй, цәмәй зонәм, Хуыцаунын цы раләвар кодта, уый.

13 Әмәе ууыл мах дзурәм, адәймаджы зонд нае цы ныхәстыл са-хуыр кодта, уыдонәй нае, фәлә нын Сыгъдағ Уд цы ныхәстәе ба-цамында, уыдонәй. Удаәй цы у,

^{1:30} Ии. 17:19; 1 Пет. 1:18; Кол. 2:3. ^{1:31} 2 Кор. 10:17. ^{2:1} 1 Кор. 1:17. ^{2:2} 1 Кор. 1:23; 15:3; Флп. 3:8. ^{2:3} Ап. хъ. 18:1. ^{2:4} 2 Пет. 1:16. ^{2:5} 2 Кор. 6:7. ^{2:6} Иак. 3:15.

^{2:7} Ром. 14:24; Эф. 3:9. ^{2:8} Мф. 11:25; Ап. хъ. 13:27; 2 Кор. 3:14. ^{2:10} Мф. 13:11; Мк. 4:11; Ии. 14:26. ^{2:11} Ром. 11:33. ^{2:12} Ром. 8:15.

уый әмбарын кәнәм Удәй хайджынтаен.

14 Хуыцауы Удәй хайджын цы адәймаг нәеу, уымә та, Хуыцауы Удәй цы у, уый нәе хъары – әнәзондыл ай нымайы, әмәй йәе бамбарын нәе фәразы, уымән әмәе уидәттән Уды руаджы аргъ кәннын хъауы.

15 Фәләе Хуыцауы Удәй хайджын чи у, уый аргъ кәнны ал-цәмән дәр, уымән аргъ кәннын та никәй бон у.

16 Уымән әмәе «Хицауы зонд афтә чи базында, әмәе Йын амонаңаң уа?» Махмә та Чырыстийы зонд ис.

— 3 —

Хуыцауын ағмұсұджытә

1 Әмәе, ағфымәртәе, Хуыцауы Удәй хайджынтымә күйд фәнхас кәннынц, мәе бон уемә афтә дзурын нәе уыд. Әз уемә дзырдтон тәригъәдджең мондәеттән коммәгәстимә дзурағау. Уымән әмәе уәчырыстон уырнындзинадмә гәс-гә сымах нырма дзидзидайтә стут.

2 Әз уә хастон ахсырәй, хъәбәр хәринаг та уын нәе ләвәрдтон, йәе бахәрлын уәе бон кәй нәе уыди, уый тыххәй; әмәе ныртәк-кә дәр нәе уәе бон йәе бахәрлын,

3 Уымән әмәе нырма дәр тәригъәдджең мондәеттән коммәкәсүт. Кәд стут хәләг әмәе уәм ис хъаугъатә, уәд уә тәригъәдджең аердзыхъәды дәлбар не стут әмәе, адәм дунейы күйд цә-

рынц, ахәм цардәй нәе цәрут, мыйяг?

4 Уымән әмәе сымахәй кәд иу афтә зәгъы: «Әз Павелы ахуыргәнинаг дән», иннә та: «Әз Аполлосы ахуыргәнинаг дән», уәд ацы дунейы адәмау не стут, ави?

5 Чи у Аполлос? Чи у Павел? Уыдан сты, сымах кәй фәрцы бау-уәндидыстут, аәрмәстдәр уыцы күсдҗытә; әмәе сәе алчидаәр са-рәэста, Хицау ын цы хъуыддаг ба-фәдзәхста, уый.

6 Әз байтыдтон, Аполлос донрауагъыта, фәләе хор Хуыцау радта.

7 Уәдә тауәгәй дәр әмәе дон-уадзәгәй дәр ницы аразгә у – аеппәт дәр аразгә у хордәттәг Хуыцауәй.

8 Тауәг әмәе донуадзәг иу хъуыддаг аразынц, әмәе алчидаәр райс-дзән йәе мызд, цас бакуса, уымә гәсгә.

9 Мах Хуыцаумә иу хъуыддаг аразәм, сымах та стут Хуыцауы хүм, Хуыцауы хәдзар.

10 Хуыцау мын цы хорзәх ра-кодта, уый фәрцы зондджын ара-загуа әз сәвәрдтон бындуру, иннә та уыцы бындурул аразы. Фәләе алчидаәр хъумамә ләмбынаң кәса, күйд аразы, уымәе.

11 Бындуру әвәрд у әмәе әндәр бындуру сәвәрлын никәй бон у, уымән әмәе әвәрд бындуру Йесо Чырысти у.

12 Уыцы бындурул чи цәмәй аразы – сыйзгәринәй уа, аәвзис-тәй, зынаргъ дуртәй, хъәдәй, хо-сәй аеви хъәмпәй –

^{2:13} 1 Кор. 1:17. ^{2:14} Ром. 8:5. ^{2:16} Ром. 11:34. ^{3:1} Эф. 4:14. ^{3:2} 1 Пет. 2:2. ^{3:4} 1 Кор. 1:12.

^{3:5} Ром. 12:6. ^{3:6} Мк. 16:20; Ап. хъ. 19:1. ^{3:11} Эф. 2:22.

13 Алкәмән дәр рабәрәг уыдзән йәх хуыддаг; уымән әмәе раләудзәни бон, әмәе алкәмән дәр йәх хуыддаг бафәлвардзән арт әмәе арты сбәльвырд уыдзәни, цавәр ын у, уый.

14 Кәй арәзт хуыддаг нә басудза, уый райсдзәни хәрзиуәг.

15 Кәй хуыддаг басудза, уый та байиафдзәни зиан. Ёни, йәхәдәг фервәздзәни, фәләе артәй раирвәзәгау.

16 Сымах Хуыцауы хәдзар кәй стут, әмәе Хуыцауы Уд уәе зәрдәты кәй цәры, уый нә зонут, аеви?

17 Хуыцауы хәдзар чи фәчъизи кәна, уый Хуыцау бафхәрдзән, уымән әмәе Хуыцауы хәдзар сыгъдәг у; әмәе уыцы хәдзар сымах стут.

18 Йәхи уәе мачи сайәд. Кәд сымахәй искәмәе афтәе кәсы, әмәе ацы дунейы зондджын у, уәд суәд «әнәзонд», әмәе уыдзәни зондджын.

19 Уымән әмәе ацы дунейы зонд Хуыцауы цәстү әнәзондзинад у, Сыгъдае Фыст куыд зәгъы, афтәе: «Хуыцау зондджынты ацахсы сәхи хинаэй».

20 Аәмәе ма ноджыдәр: «Хицау зоны, зондджынты фәндәтә дзәгъәлы кәй сты, уый».

21 Уәдәе адәймагәй мачи аеппәләед, уымән әмәе аеппәт дәр сымах у:

22 Павел уа, кәнәе Аполлос уа, кәнәе Кифә уа, кәнәе дуне уа, кәнәе цард уа, кәнәе мәләт уа, кәнәе

абон уа, кәнәе фидән уа – аеппәт дәр сымах у;

23 Сымах та Чырыстийы стут, Чырысти та Хуыцауы у.

— 4 —

Чырыстийы апостолтә

1 Уәдәе нә сымах хуамәе нымайат Чырыстийы күсдҗытыл, Хуыцау Йәс сусәгдзинәдтә кәуыл баууәндыди, уыдоныл.

2 Аәмәе ахәм аеуәнкәй чи фәхайджын, уыдонәй домдәуы сәхи иузәрдионәй равдисын.

3 Сымах кәнәе иннәе адәм мәнән цы аргь кәнүнц, уый мәе не 'ндавы. Аәз мәхәдәг дәр мәхижән аргъгәнәг нә дән.

4 Кәд мә зәрдәе мәхимәе нициәмәй аехсайы, уәддәр уымәй мәхихи нәе раст кәнүн; тәрхонгәнәг мын Хицау у.

5 Уәдәе афонәй раздәр тәрхон ма кәнүт, цалынмә Хицау аерцәуя, уәдмә – Уый хурмәе рахәсдзәни талынджы әмбәхст хуыддәгтә, ракром кәндзәни зәрдәйи фәндәтә, әмәе уәд Хуыцауәй алчиидәр райсдзән йәх хәрзиуәг.

6 Аәз цы дзырдтон, аәфсымәртә, уый уәе сәраппонд мәхихи әмәе Аполлосы тыххәй загътон, цәмәй мах бафәзмат, фыст цы у, уый сәртү нә хизыныл – иу адәймагәй сәрыйстыр ма уат, иннәйыл та дәләмәе ма хәцат.

7 Дәу уәлдәр чи әвәры? Цыдәриддәр дәм ис, уый Хуыцауәй

^{3:13} 1 Пет. 1:7. ^{3:16} Ин. 14:23; Ром. 8:9; 1 Кор. 6:9; 2 Кор. 6:16; Гал. 4:6;
Дзут. 3:6. ^{4:1} 2 Кор. 6:4. ^{4:2} Мф. 24:45; Лк. 12:42. ^{4:4} Ап. хъ. 23:1. ^{4:5} Мф. 7:1;
Ром. 2:1. ^{4:6} Ром. 12:3.

нә райстай, әви? Әмә йә кәд Хуыщауәй райстай, уәд цы әппәлүс, цыма дәхи у, афтә?

8 Сымахмә ныридағән фагәй фылдәр ис әеппәт дәр, ныридағән схъәздыг стут, әнә маx систут паддзәхтаe. Бәргә паддзахи-уәг әңгәгәй күy кәниkkat, цәмәй маx даr уемә суәm паддзәхтаe!

9 Уымәен әмә мәнмә афтә фәкәсы, әмә маx, апостолты, Хуыща сәвәрдта тәккә цауддәрты бына-ты – цыма нын рахастәуыд, адәм нәм күyд кәсой, афтәмәй амарыны тәрхон. Маxыл йә цәст әрәвәрдта дун-дуne – зәдтә әмә адәм.

10 Maх әнәзөнд стәм Чырысти-йы сәrapпонд, сымах та зондджын чырыстәттә стут; maх әйдых стәм, сымах та – тыхджын; сымах кад-джын стут, maх та – әгад.

11 Суанг абор дәр әйяфәм стонг әмә дойны, бәгъынәг, нә-мынц нә, рахау-бахау кәнәм,

12 Нәхи әңгәттәй кәнәм уәз-зу күyст. Әлгъитынц нә, maх та сын Хуыщауәй хорзәх күrәм. Әф-хәрынц нә, әмә maх фәразәм.

13 Цыиф ныл калынц, maх та сә-наe дзыхыныхасәй рәевдауәм. Maх аборнамә дунейән әмә алкәмән дәр стәм биронау.

14 Әз уыдәттә уый тыххәй нә фыссын, әмә уәхиуыл архудат, фәлә уын, уарzon хъәбултән амо-нәгау, зонд амонын.

15 Кәд уын бирәе чырыстон хъомылгәнджытә ис, уәddәr уын фыдаелтә бирәе най – фарны уац

уәм архәссыны фәрцы Йесо Чырыстийы хъаруйә әз сдаen уә ныйтараe.

16 Уымә гәсгә уә зәрдиагәй курын: фәзмут мә [әз Чырысти-йы күyд фәзмын, афтә].

17 Уый тыххәй уәм арвыстон Тимофей – Хицауыл иззәрдион чи у, мә уыцы уарzon хъәбулы. Уә зәрды уын арләууын кәндзән, Йесо Чырыстийы мә цардәй күyд фәзмын, уый; мә уыцы цард у, алы аргъуаны дәр цауыл ахуыр кәнин, уымә гәсгә.

18 Сымахәй чидәртә схъал сты – афтә сәм кәсы, цыма әз сымахмә нал арцәудзынән.

19 Фәлә кәд Хицауы бафәнда, уәд уәм рәхджы арцәудзынән әмә уыцы хъалтән бафәлвардзы-нән сә ныхәстә нә, фәлә сә хъару,

20 Уымән әмә Хуыщауы Паддза-хад ныхәстә нә, фәлә хъаруйә у.

21 Күyд уә фәнди? Ләдзәги-мә уәм арцәуон, әви уарзондзи-надимә әмә әвәлмасәй?

— 5 —

Анәуаг ми

1 Бәльвырдәй күyд айхуыст, афтәмәй уәм фәзынди хъахбай ми, стәй ахәм хъахбай ми, әмә суанг муртаттәй дәр ахәм хъуыд-даг нә райхуыст – чидәр, дам, цәрүй үә фыдыусимә.

2 Хъалы бәстү сымахән кәуын амбәлү, цәмәй ахәм хъуыддаг

^{4:7} Ии. 3:27. ^{4:9} Ром. 8:36; 2 Кор. 4:11. ^{4:12} Мф. 5:44; Лк. 23:34; Ап. хъ. 7:60; 20:34; 1 Фес. 2:9; 2 Фес. 3:8. ^{4:15} Гал. 4:19; Флм. 10. ^{4:19} Ап. хъ. 18:21; Иак. 4:15. ^{4:20} 1 Кор. 2:4.

чи сарәзта, уый фәссырдәуа уе 'хәнәй.

3 Аз та уәм дард дән, фәләудәй уемә дән, әмә цымә аңағ-дәр уемә дән, афтә бауынаффа кодтон, ахәм хұындағ бакәнә-гән цы бачындауа, уый тыххәй:

4 Нә Хицау Йесойы номыл күн арәмбырд уат, уәд мә уд дәр уы-дән уемә, әмә уызы фыргәнә-джы нае Хицау Йесойы хәруйә

5 Бакәнәм хәйрәжды бар иә буар ын бафхәрны тыххәй, әмәй иә уд фервәза, нае Хицау тәр-хон күн кәна, уызы бон.

6 Раппәлинагәй уәм ницы ис. Армыздаг әнхъизән хиссә ага-сәй дәр кәй сәнхъизын кәны, уый нае зонут, әви?

7 Уәдә уәхи ссыгъдағ кәнүт зәронд әнхъизәнәй, әмәй фес-тат ног, әнәнхъизән хиссә. Сы-мак аңағдәр ахәмтә стут, уымән әмә Чырыстый, нае Куадзән. Уәрүччы, нивондән архастауыд.

8 Уәдә бәрәгбон сыгъдағзәр-дайә бәрәг кәнәм зәронд ән-хъизәнимә нае, хәлды әмә фы-дәхы әнхъизәнимә нае, фәлә аңағады донгонд дзултимә.

9 Аз уәм мә фыстағжы фыстон, хәтаг чи у, уыдонмә әмгә-рон нае цәуыны тыххәй.

10 Аниу уәм ацы дунейы хәлд адәммә, кәнә кәрәфтәм, кәнә стигъдәйтәм, кәнә мәнгхуы-цәуттән кувдҗитәм әмгәрон нае цәуыны тыххәй нае фыстон, — науәд сымах ацы дуне ныуудзын хъәуид, —

11 Фәлә уәм аз фыстон, әмәй әмгәрон ма цәуат, йәхи аф-сымәр чи хоны, афтәмәй хәтаг кәнә кәрәф, кәнә мәнгхуыцәут-тән кувәг, кәнә цыфкаләг, кә-нә расыггәнаг, кәнә стигъағ чи у, уымә. Ахәмимә иу фынгыл дәр макуы бадут.

12 Аңауырнджытән аз цәмән хъуамә тәрхон кәнөн? Уырнджы-тән та сымах хъуамә хәссат тәр-хон —

13 Аңауырнджытән Хуышау у тәрхонгәнәг. Уәдә «хәлд адәй-маджы фәсурут уе 'хәнәй».

— 6 —

Уырнджыты хъаугбатә

1 Уә иу иннәйил күн фәхъаст кәны, уәд иә ныфс күнд хәссы иә хъаст әнәхуыцәуттәм бахәс-сынмә, сыгъдағжыты бәсты иын уыдан күнд тәрхон кәнөй, афтә?

2 Дунейән сыгъдағжытә кәй тәрхон кәндзысты, уый нае зонут, әви? Кәд иугәр дунейән сымах тәрхон кәндзыстут, уәд хұымәтәг хұындағтә равзарыны акқаг не стут?

3 Зәйтән мак кәй тәрхон кән-дзыстам, уый нае зонут, әви? Уәд зәххон царды быцәутә равзарын нае бон нае?

4 Кәд ахәм быцәутә равайы, уәд син тәрхонгәнджытәй цәмән сәвәрут, аргуанмә чи ницы бар дары, уыдоны?

5 Уәхиуыл архудыны тыххәй уын зәгъын: йе 'фсымәрты быцәу

^{5:3} Кол. 2:5. ^{5:5} 1 Тим. 1:20. ^{5:6} 1 Кор. 15:33; Гал. 5:9; 2 Тим. 2:17. ^{5:11} Мф. 18:17; 2 Фес. 3:14. ^{6:2} Мф. 19:28; Аерг. 20:4.

чи равзара, иунәг ахәм зондлжын ләг дәр уәм нәй, әви?

6 Сымахмә та әфсымәр әфсымәрыл хъаст кәны, уымәй йәхъаст әнәуырнджыты размә хәссы.

7 Кәрәдзийл кәй хъаст кәенут, әрмәст уый дәр уә стыр әгадмә әртартда. Әффәрды быннаты баззайын уын хүзыздәр нәе уайд? Куы уә бастыгъдәуа, уәд уын хүзыздәр нәе уайд?

8 Сымах та уәхәдәг әффәрүт әмә стигъут. Әмә кәй? Уе 'фсымәрт!

9 Әви галиутә Хуыцауы Паддзахадмә кәй нәе бацәудзысты, уый нәе зонут? Уәхи ма сайут: нәдәр хәлд адәм, нәдәр мәнгхуыцәуттән кувдҗытә, нәдәр хәзгүлтә, нәдәр нәлмойтә,

10 Нәдәр давдҗытә, нәдәр кәрәфтә, нәдәр расыггәндҗытә, нәдәр цыыфкалдҗытә, нәдәр стигъдҗытә Хуыцауы Паддзахадмә нәе бацәудзысты.

11 Сымахәй дәр иуәй-иутә ахәмтә уыдисты, фәлә әхсад әр-цыдистут, ссыгъдәг әмә сраст стут нәе Хицау Йесо Чырыстий хъаруйә әмә нәе Хуыцауы Уды руаджы.

*Кад кәнүт Хуыцауән
уә буарәй дәр*

12 Ис мын алцыдәр кәныны бар, фәлә мын алцы пайда нәу. Ис мын алцыдәр кәныны бар, фәлә хъумамә мацәй цагъар суон.

13 Хойраг губынән у, губын та — хойрагән, фәлә Хуыцау сә дыууәйи дәр фесафдзәни. Буар та хәтынән нәу, фәлә Хицауән, Хицау та буарән дәр хицау у.

14 Хуыцау Йә хъаруйә райгас кодта Хицауы, райгас кәндзәни маҳ дәр.

15 Уә буәрттә Чырыстий уәнгтә кәй сты, уый нәе зонут, әви? Уәдә Чырыстий буары уәнгтә райсдзынән әмә сә хъабайы уәнгтә фестын кәндзынән? Ници хуызы!

16 Кәнә хъабайимә чи әриу уа, уый йемә иу буар кәй свәййы, уый нәе зонут, әви? Уымән әмә афтә загъдауыд: «Дыууә уыдзысты иу буар».

17 Хицаумә чи башу вәййы, уый та Хицаумә уды ағъдауәй иу у.

18 Уәхи хизут хәтынаей: адәймаг цыдәрилдәр тәригъәды бафты, уый буары аедде вәййы, фәлә хәтег йәхи буары тәригъәды цәуы.

19 Хуыцауәй Кәй райстат, уә буар уыци Сыгъдәг Уды хәдзар кәй у, уый нәе зонут, әви? Әмә уәхинуыл уә бар нәе цәуы,

20 Уымән әмә уә стыр аргъәй балхәдәуыд. Уәдә кад кәнүт Хуыцауән уә буарәй.

— 7 —

Ләг әмә усы шумәйаг цард

1 Сымах мәм цәй тыххәй фыстат, ныр та уый фәдил: хорз у,

^{6:7} Мф. 5:40; Лк. 6:29; Ром. 12:19. ^{6:9} Гал. 5:21; Эф. 5:5. ^{6:11} Эф. 2:2; Тит. 3:3.

^{6:12} 1 Кор. 10:23. ^{6:13} Мф. 22:30; Ром. 6:13, 19. ^{6:14} 2 Кор. 4:14; 1 Фес. 4:14.

^{6:15} Эф. 5:30. ^{6:19} 1 Кор. 3:16; 2 Кор. 6:16; 1 Пет. 2:5. ^{6:20} Ап. хъ. 20:28; Гал. 3:13; 1 Пет. 1:19.

нәлгоймаг сылгоймаджы әмгәрөн күңе не 'рцәуа, уәд.

2 Фәлә хәтынәй хи бахизыны тыххәй алы нәлгоймагән дәр уәд йәхи ус, әмә алы сылгоймагән дәр уәд йәхи мой.

3 Мой хұуамә әххәст кәна, йә усы раз ыл цы хәс әвәрд ис, уый; афтә ус дәр.

4 Усы буарыл қәуы йәхи бар нае, фәлә йә мой бар. Афтә моян дәр йә буарыл йәхи бар нае қәуы, фәлә йә усы бар.

5 Уә дыууәйы дәр күңе фәнда, уәд әнә кәрәдзи ут әрмәстдәр рәстәгмә – [ком даргәйә әмә] күвгәйә, уый фәстә ут иумә, қәмәй уә хәйрәг ма мондаг кәна, уәхиуыл фәхәцын кәй нае фәрапут, уый аххосай.

6 Әниу әй бардзырыд хұызы нае зәгъын, фәлә уын ахәм бар ис.

7 Мән та фәнды, қәмәй адәм иууылдәр уой ма хұызән, фәлә алкәмә дәр йәхи сәрмагонд курдиат ис Хуыщаүй: иумә – ахәм, иннәмә – әндәр.

8 Къай қәмән нае, уыдонән әмә идаәз устытән та зәгъын: мәнау иунәгәй күңе баззайой, уәд сын хұыздәр у.

9 Фәлә кәд сәхиуыл хәцын нае фәразынц, уәд курәнт устытә әмә қәуәнт моймә. Уымән әмә монцы арты судзынәй ләг әмә усәй қәрын хұыздәр у.

10 Усджын әмә моймәдзыд чи у, уыдонән та әз нае, фәлә Хицау фәедзәхсы: ус йә мой бар ныуадзәд;

11 Күңе йә ныуудза, уәд та мой мауал скәнәд, кәнә йә моимә бафидуаәд; мой дәр йә усәй ма ахицән уәд.

12 Иннәтән та Хицау нае, фәлә әз зәгъын: кәд әфсымәртәй искәмән ис әнәуырнаәт ус, әмә усы фәнды йемә қәрын, уәд әй ләг ма ныуудзәд.

13 Әмә устытәй дәр әнәуырнаәт ләг әй үүрнаәт усы фәрцы сыгъдәг кәны, әмә әнәуырнаәт ус дәр йә үүрнаәт мой бары фәрцы сыгъдәг кәны. Науәд уә шот сыгъдәг нае уаккой, ныр та сыгъдәг сты.

14 Уымән әмә әнәуырнаәт ләг йә үүрнаәт усы фәрцы сыгъдәг кәны, әмә әнәуырнаәт ус дәр йә үүрнаәт мой бары фәрцы сыгъдәг кәны. Науәд уә шот сыгъдәг нае уаккой, ныр та сыгъдәг сты.

15 Кәд әнәуырнаәджы ахицән фәнды – ахицән уәд; ахәм уавәры әфсымәр кәнә хо сәрибар сты. Хуыщау уә фидыдәй қәрынмә әрхуыдта.

16 Ды кәцәй зоныс, ус, әмә дә

мой бар фервәзын кәндзынә?

Кәнә ды кәцәй зоныс, ләг, әмә

дә усы нае фервәзын кәндзынә?

Райгонд у дә уавәрәй

17 Әрмәст алчидәр қәрәд, Хицау ын күйд снысан кодта, афтә, әмә баззайәд, Хуыщау әй цы уавәры әрхуыдта, уызы уавәры. Әз уый фәедзәхсын аеппәт аргуантән дәр.

18 Сунәтгондәй дә әрхуыдта Хуыщау – ма йә сусәг кән; әнәсунәтәй дә әрхуыдта – сунәт ма скән.

^{7:3} 1 Пет. 3:7. ^{7:7} Мф. 19:12. ^{7:9} 1 Тим. 5:14. ^{7:10} Мф. 5:32; Мк. 10:11; Лк. 16:18.

^{7:15} Ром. 12:18; 1 Кор. 14:33. ^{7:17} Ап. хъ. 15:28; Эф. 4:1.

19 Сунәт скәнүн дәр ницы у, сунәт не скәнүн дәр ницы у – аәрмәст Хиңцауы фәдзәхстытәм гәсгә цәрын у ахсджаиг.

20 Алчидәр бazzайәд, Хиңцау аей күң аәрхүыдта, уәд цы уыди, уымәй.

21 Цагъайрагәй дәр аәрхүыдта – ма йыл тыхс; фәлә кәд дәр бон сәрибар райсын у, уәд дын хуыздәр уыдзәни уыцы фадатәй спайды кәнүн*.

22 Уымән аәмә Хиңцау кәй аәрхүыдта, уыцы цагъары Хиңцау ссәрибар кодта; сәрибарәй кәй аәрхүыдта, уый та Чырыстийы цагъару.

23 Сымах стыр аргъай балхәдәуыд – ма сут цагъартә адәймагән.

24 Аәфсымәртә, кәй цы уавәры аәрхүындәуыд, алчидәр уыцы уавәры бazzайәд Хиңцауы раз.

Къайады фарстматә

25 Аәнәцыд чызджыты аәмә аәнәус ләппуты тыххәй мын Хиңцау наә бафәдзәхста, фәлә Хиңцау кәй схорзәхджын кодта аәмә аууәндән кәуыл ис, ахәм адәймагау уын уынаффа кәнүн.

26 Мә хъуыды ахәм у: абоны зынтәм гәсгә адәймагән хуыздәр у, цы уавәры ис, уыцы уавәры бazzайын.

27 Даә усимәк къайадәй баст даә? Йә фехалыныл ма архай. Усимә

баст наә даә? Ус ракурыныл ма архай.

28 Аәниу, ус күң ракурай, уәд уымәй тәригъяды не 'фтыс; аәмә чызг мой күң скәна, уәд уый дәр уымәй тәригъяды не 'фты. Фәлә ахәмтә сә царды аәвзардзысты зынтае, аәмә уыл мә зәрдә риссы.

29 Аәз уын зәгъын, аәфсымәртә: рәестәг бирәе нал бazzад, аәмә устытае кәмән ис, уыдон нырәй фәстәмә хъумә уой, цыма сын устытае наәй, афтәе.

30 Кәуджытә хъумә ма уой кәүджытаяу; цингәнджытә – цин-гәнджытаяу; аелхәнджытә хъумә уой, цыма сә къухы ницы бафтыд, уйайы.

31 Ацы дунейы хорзәхтәй чи пайда кәнүн, уыдон хъумә уой афтәе, цыма дзы наә пайда кәнүнц. Уымән аәмә маң цы дуне уынәм, уымән йә кәрон аерцәуы.

32 Мән та фәнды, цәмәй сымах уат аәнәмәт. Аәнәус мәт кәнүн Хиңцауы хъуыддагыл, Хиңцауы зәрдә балхәнүнүл.

33 Усджын та мәт кәнүн зәххон хъуыддегыл, йә усы зәрдә балхәнүнүл. Моймәдзыд аәмә аәнәцид чызг аәмхүйизон не сты.

34 Аәнәмой мәт кәнүн Хиңцауы хъуыддагыл, [Хиңцауы зәрдә балхәнүнүл,] цәмәй буарәй дәр аәмә удаәй дәр уа сыйғыдәг. Моймәдзыдән та йә мәт у зәххон хъуыд-

* 7:21 Ацы бынатән бамбарән ис афтәе дәр: Цагъайрагәй дәр аәрхүыдта – ма йыл тыхс, фәлә кәд дәр бон сәрибар райсын у, уәд дын хуыздәр уыдзәни дәр абоны уавәрәй спайды кәнүн.

7:19 Гал. 5:6. 7:20 1 Фес. 2:12. 7:22 Ин. 8:36; Ром. 6:22. 7:23 1 Кор. 6:20. 7:25 1 Кор 2:17.
7:31 Иак. 1:10; 4:14; 1 Пет. 1:24; 1 Ин. 2:17.

дәгтыл, йә мойы зәрдә балхәныныл.

35 Аз уын уә бартә байсынмә нә хавын, фәлә зәгъын уә пайдайән, цәмәй Хицауән кусат нывыл, анувыдаәй, аәмә уә маңы күүлүмпү кәна.

36 Кәд искәмән йә чындздан чызг моймәдзыд кәй нәма у, уый йәм худинаң кәсү, уәд йә бар йәхі – йә чызджы раттәд моймә; уымәй тәригъәды нә бағтձән.

37 Фәлә йә бар йәхі кәмән у, афтәмәй йә чызджы аңаңыдай ныуадзыны фәнд фидарәй чи скодта, аәмә йә фәнд нә аивыны тых кәмә ис, уый раст кәны.

38 Уәдәе йә чызджы моймә чи дәтты, уый раст кәны; чи йә нә дәтты, уый та ноджы хуыздәр кәны.

39 Усән цалынмә йә ләг удағас у, уәдмә йемә баст у. Йә ләг күү амәла, уәд кәмә аерцәуя, уый йәхі бар у, аәрмәст Хицауыл аәу-уәндәгәй хуамә смой кәна.

40 Фәлә уышы ус, мә уынаф-фәмә гәсгә, күү нал смой кәна, уәд тәхудиагдәр уыдзән. Мәнмә та афтә кәсү, аәмә әз дәр хайджын дән Хицауыл Удәй.

— 8 —

Мәнгхуыцәуттән хаст нывондты тыххәй

1 Ныр та мәнгхуыцәуттән хаст нывондты тыххәй. Мах аәмбарәм, неппәтмә дәр зонынад кәй ис, уый. Фәлә зонынад адәймаджы

хиуыл арвәссын кәны, уарzon-дзинад та фидаргәнәг у.

2 Йәхихән исты зонын аңхъәл чи у, уыцы адәймаг, күүд аәмбәлы, афтә ницыма зоны.

3 Фәлә Хуыцау чи уарзы, уыцы адәймаджы Хуыцау нымайы хионыл.

4 Уәдә мәнгхуыцәуттән хаст нывондтәй хәрыны тыххәй мах зоңәм: мәнгхуыцау дунейы ницы у, иунәг Хуыцау йеддәмә аң-дәр Хуыцау нәй.

5 Кәд арвил кәнә зәххыл ис, хуыцәуттә кәй хуындәуы, ахәмтә, – уымән аәмә «хуыцәуттә» аәмә «хицәуттә» бирә сты, –

6 Уәддәр махән ис, аеппәт дәр Чи сәфәлдиста аәмә мах Кәмән цәрәм, уыцы иунәг Фыд-Хуыцау, аәмә аеппәт дәр Кәй руаджы сәфәлдистәуыд, аәмә цардәй Кәй фәрцы схайджын стәм, уыцы иунәг Хицау Йесо Чырысти.

7 Фәлә алқәмә фаг зонынад нәй: иуәй-иута мәнгхуыцәуттыл афтә сахуыр сты, аәмә уыдонән хаст нывондтәй күү фәхәрынц, уәд ай абор дәр ма нымайынц мәнгхуыцәуттән табуыл. Цы аәмбәлы аәмә цы не 'мбәлы, уый раиртасынхъом кәй не сты, уымә гәсгә сәе цәсгом фәчъизи вәййы.

8 Хойраг мах Хуыцаумә нә хәс-тәг кәны: күү нә хәрәм, уәд дәр нә ницы сәфы; күү хәрәм, уәд дәр ныл ницы аeftы.

9 Кәсүт уәхимә, цәмәй уә уыцы бартә ләмәгъ уырнджыты ма фәрәдийын кәнөй.

^{7:39} Ром. 7:2. ^{8:1} 1 Кор. 13:4. ^{8:2} 1 Кор. 13:12. ^{8:3} 2 Тим. 2:19. ^{8:4} 1 Тим. 2:5.

^{8:6} Ин. 13:13. ^{8:7} Ром. 14:23. ^{8:8} Ром. 14:7. ^{8:9} Ром. 14:13.

10 Дәумәе ис зонынад, әмәе дә исчи муртатты кувәндонаны фынгыл бадгәе куы фена, уәд йәхәдәгә ләмәгът кәй у, уымәе гәсгәе йын йе 'фсарм мәнгхуыцәуттән хаст нывондтәй хәрыны бар нә ратдзән, әви?

11 Әмәе дә зонынадәй бабын уыдзәни ләмәгът – Чырысти кәй сәраппонд амард, дә уыцы әфсымәр.

12 Афтәмәй сымах цәует уә ләмәгът әфсымәртты тәригъәды, ардаут сәе, се 'фсарм сын тәрхон цәйтыххәй кәны, уыдәттәе аразыныл. Әмәе уымәй цәует Чырысты-и хъыджы.

13 Уәдәе кәд хойраг тәригъәды әфтауы ме 'фсымәры, уәд мыг-гагма дәр дзидзайы хъәстәе мәхинал фәкәндзынән, цәмәй тәригъәды ма бафтауон ме 'фсымәры.

— 9 —

Апостолы бартә

1 Ау, әз апостол нә дән? Ау, әз сәрибар нә дән? Әз нә Хицау Йесо Чырыстийи нә федтон, әви? Әз Хицауы сәраппонд цы бакодтон, сымах мәе уыцы фәллой не стут, әви?

2 Кәд иннәтән апостол нә дән, уәддәр сымахән апостол дән. Әз Хицауы апостол кәй дән, уымән әвдисайнағ сымах стут.

3 Гье, уый у мәе дзуапп, мәныл даутә чи кәны, уыдонән.

4 Әви махән хәрыны әмәе нуазыны бар нәй?

5 Әви иннәе апостолтән, Хицауы әфсымәртән әмәе Кифәйән, устытае куыд ис, афтәе мәнән нәй уырнаң хотәй цардәмбал скәнүны бар, цәмәй кәмдәрилдәр мемә уа?

6 Әви әрмәест мәнән әмәе Варнавајән нәй нае кусыны бар?

7 Уый кәд уыдис, әмәе әфсәддон йәхәдәгә йәхи дара? Сәнәф-сир ныссадзәг сәнәфсиры гагатай ма хәра? Дзуг чи хизы, уый әхсыр ма нуаза?

8 Әппәттәе уыдәттәе әз, мыйяг, адәймаджы зондәй зәгъын? Мойсей Ағыдау дәр афтәе нае зәгъы, әви?

9 Уымән әмәе дзы фыст ис: «Найгәнәг галән йә дзых бастәй ма дар». Хуыщау мәт, мыйяг, галтыл у?

10 Әви уый мах тыххәй загъд у? Кәй зәгъын әй хъәуы, уый мах тыххәй фыст у; уымән әмәе хүмгәнәг хъуамә хүим кәна зәрдәдаргәйә, әмәе найгәнәг най кәна йә хай райсыны ныфсимә.

11 Мах уә ултән байтыдтам та-уинаг уә зәрдәтәй, әмәе нае гуыбынән исты куы әркәрдәм, уәд уый әгәр уыдзәни?

12 Иннәтән уәм ахәм бар кәм ис, уым мах уыдонәй барджындәр не стәм, әви? Уыцы бартәй мах уәвгә дәр нае пайда кодтам, фәллае быхсәм алцәмән дәр, цәмәй Чырыстийи фарны уацән мацы цәлхдур сәвәрәм.

13 Хуыщауы хәдзары чи ләггад кәны, уыдон сәе хәлц уырдыгәй

^{8:11} Ром. 14:15. ^{8:12} Ром. 14:1. ^{8:13} Ром. 14:21. ^{9:1} Ап. хь. 9:3; 22:18; 1 Кор. 4:15; 15:8.

^{9:2} 2 Кор. 3:2. ^{9:4} Лк. 10:7; 2 Фес. 3:9. ^{9:9} 1 Тим. 5:18. ^{9:11} Ром. 15:27. ^{9:12} Ап. хь. 20:33; 2 Кор. 11:8; 1 Фес. 2:9.

кәй исынц, әмәе нывондхәссәны раз ләггадгәнджытән нывондтәй хай кәй ис, уый нә зонут, әви?

14 Афтә Хицау фарны уац хъусынгәнджытән дәр бафәдзәхста фарны уац хъусын кәнүнәй цәрын.

15 Фәләе аз уыцы бартәй не спайда кодтон; мәе фыстәг дәр уәм уый тыххәй нә фыссын, әмәе сә пайда кәнүн райдайон. Уый бәсты мәе амәләт хұзыздәр уайд! Раппәлинагәй мәм цы ис, уымәй мә аңаҳай ничи фәкәндзән.

16 Аз фарны уац адәммәе кәй хәссын, уымәй мәхицәй нә раппәлдзынән – уый мә хәс у, әмәе додой мә сәр, фарны уац адәммәекүн нә хәссоң, уәд!

17 Уыцы күист барвәндөнәй күн кәнин, уәд мын уайд мызд; фәләе йә аз барвәндөнәй нә кәнүн – аз аермәст аразын, цы хъуылдаг мын бафәдзәхстәуыд, уый.

18 Уәдәе мә мызд цы у? Мә мызд уый у, әмәе фарны уац хъусын кәнүн ләвар, әмәе афтәмәй фарны уац хъусынгәнджы бартәй нә пайда кәнүн.

19 Аз никәй дәлбар дән, уәддәр алқамәен дәр мәхицәй скодтон цагъар, цәмәй аерхонон фылдәр адәм.

20 Иудейты аерхоныны сәраппонд иудейтән аз сән иудейау; Моисей Агъдауы дәлбар уәвджыты аерхоныны сәраппонд аз уидо-

нән сән Агъдауы дәлбар адәймагау, кәд Агъдауы дәлбар нә дән, уәддәр.

21 Агъдау кәмәен нәй, уидонән сән, Агъдау кәмәен нәй, ахәмау, – афтәмәй та Хуыцауы раз әнә агъдау нә дән, фәләе дән Чырыстыиы агъдауы дәлбар, – цәмәй аерхонон, Агъдау кәмәен нәй, уидоны.

22 Ләмәгъты аерхоныны сәраппонд ләмәгътән сән ләмәгъяу. Аппәтән дәр аз сән алцы, цәмәй цифәндыйә дәр фервәзын кәнөн иуәй-иути.

23 Аз аппәт уидәттәе фарны уацы сәраппонд кәнүн, йә хорзәхәй мә хай күнд райсон, афтә.

24 Зғюрән фәзы сеппәт дәр фезгъорынц, фәләе хәрзиуәг иу адәймагмәе кәй аерхуы, уый нә зонут, әви? Уәдәе зғюргәут, әмәе райсат хәрзиуәг.

25 Ерысты архайджытә хиуылхәецгә сты алцәмәй дәр. Уидонән сә нысан у, рәстәг кәй ба-хәрдзән, ахәм хәрзиуәг райсын; махән та нә нысан у мыггагмәйи хәрзиуәг райсын.

26 Уымә гәсгәе аз не зғюрын, бәлвирд нысан кәмәен нәй, уийяу; уәлдәеф тымбылкъухәй цәвәргау нау мә цәф.

27 Хызәмарәй марын мә буар, аразын дзы цагъар, цәмәй ма разынон, иннәтәм фарны уац чи аерхаста, афтәмәй фәлварәнтәраттын кәй бон нә баци, ахәм.

^{9:14} Мф. 10:10. ^{9:16} Ап. хъ. 9:6; 13:2. ^{9:19} 1 Кор. 10:33. ^{9:21} 1 Кор. 7:18. ^{9:22} Ром. 15:1.

^{9:24} Флп. 3:12; 2 Тим. 4:7. ^{9:25} 2 Тим. 2:4; Арг. 2:10. ^{9:27} Ром. 6:18.

— 10 —

*Израиләгтүл цы аерциыд,
уый зондыхос у*

1 Мән фәндү, афсымартә, цәмәй сымах зонат, наә фыдаелтә иууылдәр аеврагы дәлбазыр кәй уыдисты, аәмә сеппәт дәр Сырх денджызыл кәй ахызтысты, уый.

2 Уыдонән сеппәтүл дәр Моисеимә саргъуыдәуыд аеврагъ аәмә денджызы.

3 Сеппәт дәр хордтой уышын уәларвон хойраг.

4 Сеппәт дәр нуәзтой уышын уәларвон донәй – семә чи уыдис, уышын уәларвон къәдзәхәй ракәлгә донәй; уышын къәдзәхәй та уыди Чырысти.

5 Фәлә Хуыцау сән фылдаэрәй райондә нә уыд, аәмә фәцагъды сты аәдзәрәг бәстәй.

6 Уыдәттә та махән зондыхос сты – фыдаехмә аәмхиц ма уәм, уыдон аәм күйд аәмхиц уыдисты, афтә.

7 Ма ут мәнгхуыщәуттән күвдүкты, уыдонаәй син бирәтә күйд күвтой, афтә; Сыгъдәг Фыст уыдонаны тыххәй зәгъы: «Адәм аәрбадисты хәрд аәмә нозтыл, стәй сис-тадисты аәмә син бацайдагъ хъааст».

8 Ма хәтәм, уыдонаәй бирәтә хәтеныл күйд бафтыдысты, афтә; уый тыххәй дзы иу бонмә фәмард аәртә аәмә ссәдз мины.

9 Ма къахәм Чырыстийы, уыдонаәй Йә бирәтә күйд къахтой, афтә; уый тыххәй фәцагъды сты кәлмиты хәстәй.

10 Ма хъуыр-хъуыр кәнүт, уыдонаәй бирәтә күйд хъуыр-хъуыр кодтой, афтә; уый тыххәй сән фәцагъта удхәссәт зәд.

11 Сән хабәрттә махән зондыхос сты; аәмә сән ныффыстауди, цәмәй мах, рәстәджы кәроны цәрдҗытә, ахуыр кәнәм уыдонаыл.

12 Уәдә кәд исчи афтә аенхъәл у, фидар ләууы, зәгъгә, уәд кәсәд йәхимә, цәмәй ма ахая.

13 Сымах бахаудтат, адаймаг кәм бахауы, ахәм фәлварәни. Фәлә Хуыцау иузәрдион у, аәмә уыл не 'руадзән, тых уәм кәй фаг наә разына, ахәм фәлварән, фәлә уын уә фәлварәни баххуыс кәндзән, күйд ын бафәразат, афтә.

*Хиңауы фынг аәмә
дәклимонты фынг*

14 Уәдә, мән уарzon хәләрттә, уәхи хизут мәнгхуыщәуттәм күвнәй.

15 Аэз зәгъын, аәмбаргәтән күйд фәзагъдәуы, афтә. Аәмә цы зәгъын, ууыл уәхәдәг ахуыды кәнүт.

16 Цы арфәйи кәхцы тыххәй арфә кәнәм, уый мах Чырыстийы Тугимә наә иу кәнен, аеви? Аәмә цы дзул асәттәм, уый мах Чырыстийы Буаримә наә иу кәнен, аеви?

17 Дзул иу кәй у, уымә гәсгә мах, бирә адәм, иу буар стәм, уымән аәмә иу дзуләй райсы алчидәр йәхай.

18 Ақәсүт-ма, туг-стәгәй израилаг чи у, уыдонаә – нывондәй күы фәхәрүнц, уәд нывондхәссән.

10:11 Ром. 15:4. **10:12** Ром. 11:20. **10:13** 2 Пет. 2:9; Дзут. 12:4. **10:15** 1 Кор. 1:5.
10:17 Ин. 6:33.

раз лæггадгæнджытæ нæ вæййынц, æви?

19 Аэз цы зæгтын уымæй? Мæнгхуыцау исты у, кæнæ мæнгхуыцауен цы нывонд æрхæссынц, уыйисты у, зæгъгæ?

20 Нæ! Фæлæ муртаттае цы нывондтæ æрхæссынц, уыдоны Хуыцауен нæ хæссынц, фæлæ дæлимонтæн. Мæн та нæ фæнды, æмæ дæлимонтимæ баст уат.

21 Хицауы кæхçæй дæр нуазын æмæ дæлимонты кæхçæй дæр нуазын уын не 'мбæлы. Хицауы фынгыл дæр бадын æмæ дæлимонты фынгыл дæр бадын уын не 'мбæлы.

22 Ау, мах Хицауы мæсты кæн-дзыстæм? Мах Уымæй, мыйаг, тыхджындæр стæм?

Цы кæнys – уый Хуыцауы кадæн

23 Иc алцыдæр кæнныны бар, фæлæ алцы пайда нæу. Иc алцыдæр кæнныны бар, фæлæ алцы фидаргæнæг нæу.

24 Йæхи пайдайыл мачи тыхсæд, фæлæ алчиidæр тыхсæд иннæйы пайдайыл.

25 Уæйяг цыдæриddæр ис, уый хæрут æнæ равзар-бавзарæй, æнæзæрдæхсайгæйæ.

26 Уымæн æмæ «зæхх, стæй зæххыл цыдæриddæр ис, уый Хицауы у».

27 Анæуырнджытæй уæ исчи куы фæхона, æмæ уæ ацауын куы бафæнда, уæд уын цы æрæвæрой, уый бахæрут æнæ равзар-бавзарæй, æнæзæрдæхсайгæйæ.

28 Фæлæ уын исчи куы зæгъя: «Уый мæнгхуыцауен хаст ны-

вонд у», уæд дзы ма бахæрут уыцы адæймаджы тыххæй æмæ æфсармы сæраппонд.

29 Аэз сымах æфсармы тыххæй нæ зæгтын, фæлæ уыцы адæймаджы æфсармы тыххæй. Мæ сæри-барæн мын кæйдæр æфсарм çæмæ гæсгæ хьюамæ уа тæрхонгæнæг?

30 Кæд бузныгæй хæрын, уæд бузныг çæмæй дæн, уый тыххæй мын çæмæн хьюамæ бауайдзæф кæна исчи?

31 Уæдæ хæргæ кæнат æви нуазгæ, æви æндæр исты хьюыддаг аразат, æппæт дæр кæнут Хуыцауы кадæн.

32 Цæлхдур ма ут нæдæр иудейтæн, нæдæр бердзентæн, нæдæр Хуыцауы аргъуанæн,

33 Аэз дæр алы хьюыддаджы ал-кæйы зæрдæ куыд æлхæнын, афтæ. Мæхи пайдамæ нæ бæллын, фæлæ бирæты пайдамæ, çæмæй фервæзой.

— 11 —

1 Фæзмут мæ, æз Чырыстийы куыд фæзмын, афтæ.

Кувыны æгъдау

2 Аеппæлын уæ, æфсымæртæ, мæнмæ цы федтат, æппæт уыдæт-тæ уæ зæрдyl кæй лæууынц æмæ уæм цы ахуырад æрхастон, ууыл æнæхъæнæй дæр фидар кæй хæ-цут, уый тыххæй.

3 Ноджы ма мæ фæнды, çæмæй сымах зонат: алы наелгоймагæн дæр йæ хицау Чырысти у, сылгоймаджы

^{10:19} 1 Кор. 8:4. ^{10:21} 2 Кор. 6:15. ^{10:23} 1 Кор. 6:12. ^{10:24} Ром. 15:2. ^{10:30} Ром. 14:6.
^{10:31} Кол. 3:17. ^{10:33} Ром. 15:2. ^{11:1} 1 Кор. 4:16; Флп. 3:17. ^{11:2} 1 Кор. 15:1.

хицау наэлгоймагу, Чырыстийы хицау та Хуышай.

4 Кувгэйэ кэнэ пехуымпари-уэг кэнгэйэ бэгъэмсар цы наэлгоймаг нэ уа, уый йэхий аэмэй йэ Хицауы агад кэнэ.

5 Бэгъэмсарэй цы сылгоймаг кувы кэнэ пехуымпариуэг кэнэ, уый дэр йэхий аэмэй йэ хицауы агад кэнэ – ахам сылгоймаг сэргастэй уэлдай нээ.

6 Кэд сылгоймаг сэргбэйттэн наэдэры, уэд йэ сэр алвынад; фэлэ сылгоймагмэ кэд йэ сэр алвнын кэнэ адасын худинаг кэсэ, уэд сэргбэйттэн дарэд.

7 Нэлгоймаг бэгъэмсар хуумэяа уа, уымэн аэмэй йэ Хицауа Йэхимэ гэсгэе сфаэлдиста аэмэй йэ намыс Уымэй у; сылгоймаджы намыс та наэлгоймагэй у.

8 Уымэн аэмэй наэлгоймаг сылгоймагэй наэ рацыйд, фэлэ сылгоймаг рацыйд наэлгоймагэй;

9 Нэлгоймаджы не сфаэлдистэууди сылгоймагэн, фэлэ сылгоймаджы сфаэлдистэууди наэлгоймагэн.

10 Аэмэ сылгоймаг дэлбар кэй у, уый равдисынэн зэдты сэрапонд хуумэяа дара сэргбэйттэн.

11 Аениу, Хицауы раз сылгоймагэн наэлгоймаг куыд ахсджиаг у, афтэ ахсджиаг у сылгоймаг дэр наэлгоймагэн.

12 Уымэн аэмэй кэд сылгоймаг наэлгоймагэй рацыйд, уэддэр наэлгоймаг сылгоймагэй райгүүри. О, фэлэ аппэт дэр Хицауэй у.

13 Ахъууды-ма кэнут уэхээдэг, сылгоймагэн бэгъэмсарэй Хицауумэ кувын фидауы?

14 Аэрдз уэй йэхэдэг ахуыр кэны: наэлгоймагэн сэрыхъуунтэе уадзын агад у;

15 Сылгоймаг та сэрыхъуунтэе куы уадза, уэдын уый кад у, уымэн аэмэй йын сэрыхъуунтэе аердзон аэмбэрзэнау лэвэрд сты.

16 Фэлэ кэд уыдэтты тыххэй искаэй быцэу кэнэйн фэнды, уэд мах дэр аэмэй Хицауы аргуантэе дэр ахам агъдуул хэст не стэм.

Хицауы ахсэвэры тыххэй

17 Ныр та уын цы зэгъэдзынэн, уымэй уэй аппэлгэе наэ кэнэйн, уымэн аэмэй уе 'мбырдтэе пайдайы бэстээ зиан аэрхэссынц.

18 Фыцаджыдэр, аэз хуусын, зэгъгэе, аргуунмэе куы аэрцэут, уэд фэкъордтэе вэййут, аэмэе афтэ кэй у, уый мэе иуырдыгэй уырнгэе дэр кэнэ.

19 Аэцэг уээм алхуузыон зонд-ахаст дэр хуумэяа уа, уе 'хсэн фэлтэрд чи у, уыдон куыд сбэлвирд уой, афтэ.

20 Сымах иумэн куы аэрэмбырд вэййут, уэд уын дзы Хицауы ахсэвээр наэ руайы –

21 Алчидэр батагьд кэнэй йэ ахсэвээр бахэрыныл, аэмэе иу ахсэхормагэй баззайы, иннэе та расыг свэййи.

22 Хэрэнэн аэмэе уын нуазынэн хэдзэртэе наэй, мыйяг? Ави Хицауы аргуун ницэмэе дарут аэмэе мэгүүртыл дэлээмэе хэцүүт? Цы уын зэгъюн? Уый тыххэй уэяа раппэлон? Нэй уэяа раппэлдзынэн.

23 Уымэн аэмэй аэз Хицауэй цы базыдтон, сымахэн дэр уый баца-

^{11:3} Ин. 14:28; Эф. 5:23. ^{11:7} Кол. 3:3. ^{11:18} 1 Кор. 3:3. ^{11:19} Лк. 17:1.

мыдтон: гадзрахатэй Йыл куы ра-
цыдауыд, уышы ахсәв Хицау Йесо
райста дзул,

24 Арфә ракодта, асаста йæ
әмәз загты: «[Айсүт әмәз хәрүт –]
ай Мæ Буар у, әмәз саст цæуы уæ
сәрапонд. Афтæ кæнут Мæ ары-
мысынæн».

25 Ахсәввәры фæстæ райста
сæны кæхц дæр әмәз загты: «Ацы
кæхц у, Мæ Тугæй фидаргонд чи
цæуы, уышы ног фидыд. Кæдфæн-
ды дæр дзы ма нуазат – уый кæнут
Мæ арымысынæн».

26 Уæдæ ацы дзул куы фæхæрут
әмәз ацы сæн куы фæнуазут, уæд
уымæй хъусын кæнут Хицауы мæ-
лæты тыххæй, цалынмæ аерцæуа,
уæдмæ.

27 Аккаг аргъ сын чи næ кæны,
афтæмæй ацы дзул чи хæра әмәз
ацы сæн чи нуаза, уый бацаудзæ-
ни Хицауы Буары әмәз Туджы тæ-
ригъæды.

28 Уæдæ алы адæймаг дæр нык-
кæсæд йæ зæрдæмæ, әмәз уый фæс-
тæ хæраед ацы дзулæй әмәз нуазæд
ацы сæнæй.

29 Хицауы Буарæн аргъ чи næ
кæны, афтæмæй чи хæры әмәз
нуазы, уымæн уышы дзул әмәз сæн
уыдзысты тæрхонæн.

30 Уымæ гæсгæ сымахæй бирæ-
тæ сты лæмæгъ әмәз рынчын; чи
амарди, уыдон дæр дзæвгар сты.

31 Уымæн әмәз нæхæдæг нæхи-
цæн тæрхон куы кæниккам, уæд
тæрхонгонд næ уаиккам.

32 Хицау нын куы фæтæрхон
кæны, уæд та байяфæм æфхæрд,

цæмæй дунеимæ тæрхонгонд ма
уæм.

33 Уымæ гæсгæ, ме 'фсымæртæ,
ахсæввæрмæ куы æрæмбырд вæй-
йут, уæд-иу банхъæлмæ кæсут кæ-
рæдзимæ.

34 Кæд исчи аххормаг у, уæд
бахæрæд йæ хæдзары, цæмæй уæ
уышы æмбырд ма æркæна тæрхон-
мæ. Иннаæ хъуыддæгтæ банныыл
кæндзынæн, куы уæм æрцæуон,
уæд.

— 12 —

*Сыгъдæг Уд кæй дæтты,
уышы курдиæттæ*

1 Мæн фæнды, ме 'фсымæртæ,
цæмæй сымах зонат, Сыгъдæг Уд
кæй дæтты, уышы курдиæтты тых-
хæй.

2 Сымах зонут: муртаттæ ма куы
уыдистут, уæд уæ цымы иставæр
тых сайдта, афтæ куытват æгомыг
туымирытæн.

3 Уымæ гæсгæ уын зæгъын:
Хицауы Уд кæмæ ис, уый Йесойы
нæ ралгъитдæн, әмæе Йесойы
Хицауничи схондзæн, Сыгъдæг Уд
куы нæ уа, уæд.

4 Курдиæттæ алыхуызон сты,
дæттæ та сæ уышы Уд кæны.

5 Хицауæн алы хуызы балæггад-
гæнæн ис, разæнгардгæнæг та уы-
циу Хицау у.

6 Куыстытæ алыхуызон сты, фæ-
лæ неппæты фæрцы æппæт дæр
уышы Хицау аразы.

7 Алкæй фæрцы дæр Сыгъдæг Уд
Иæхи æвдисы иумæйаг пайдайæн.

^{11:23} Мф. 26:26; Мк. 14:22; Лк. 22:19; 1 Кор. 10:16. ^{11:27} Дзут. 10:29. ^{11:28} 2 Кор. 13:5.

^{12:2} Эф. 2:12. ^{12:3} Мф. 16:17; Мк. 9:39; Флп. 2:11. ^{12:4} Эф. 4:11. ^{12:7} Мф. 25:15.

8 Уды руаджы иүән ләвәрд цә-
уы уәлзонд ныхасы курдиат, ин-
нәмән та уыциу Уды руаджы – зо-
нынды ныхасы курдиат;

9 Аннәмән уыциу Уды руа-
джы – уырнындзинад; иннәмән
уыциу Уды руаджы – низтәе дзә-
бәх кәнүны курдиат;

10 Иүән – диссәгтә аразыны,
иннәмән – пехуымпарады, иннә-
мән – уд Хуыщауәй у әви нә, уый
зоныны, иннәмән – алыхуизон
әевзәгтүл дзурыны, иннәмән – әв-
зәгтәе аембарын кәнүны курдиат.

11 Фәләә јеппәт үйдәттәе кәнү
уыциу Уд. Аәмә алкәмән дәр дәт-
ты, куыд Аәй фәнды, афтәе.

*Буар иу у,
йәе уәнгтә та – бирә*

12 Буар иу у, йәе уәнгтә та – би-
рәе. Фәләә кәд бирәе сты, уәеддәр
сеппәт дәр иу буар сты. Афтәе
Чырысти дәр.

13 Уымән аәмә неппәтүл дәр –
иудейтә аәмә бердзентүл, цагъартә
аәмә сәрибар адәмүл – иу Удәй
саргъуыдауыд, аәмә иу буар сис-
тәм, неппәтән дәр уыциу Уд рак-
дәуыди.

14 Буар та иу уәнгәй наеу, фәләә
бирәе уәнгтәй.

15 Къах куы зәгъид: «Къух кай
нае дән, уымә гәсгәе буары хай нае
дән», уәед уый тыххәй буары хай
нал уайд?

16 Аәмә хъус куы зәгъид: «Цәст
кәй нае дән, уымә гәсгәе буары
хай нае дән», уәед уый тыххәй буа-
ры хай нал уайд?

17 Кәд әнәхъән буар цәст у,
уәед хъусгә та куыд кәнид? Кәд
буар әнәхъәнай хъус у, уәед аәм-
будгә та куыд кәнид?

18 Хуыщау та буары алы уәнгән
дәр скодта бынат, куыд Аәй фән-
дыд, афтәе.

19 Уәнгтәе иууылдәр иу уәнг куы
уаиккой, уәед буар уәвгәе уайд?

20 Ныр та уәнгтә бирәе сты, буар
та иу у.

21 Цәст къухән нае зәгъдәни:
«Ницәмән мәе хъәуыс». Сәр къәх-
тән нае зәгъдәни: «Ницәмән мәе
хъәут».

22 Уый нае, фәләә наем ләмәгъ-
дәр цы уәнгтәе кәсүнц, уыдон
әнәмәнг хъәуынц.

23 Иннәтәй наем къаддәр чи
кәсү, нае буары уыцы уәнгтыл
фылдәр мәт кәнәм.

24 Аив чи наеу, нае уыцы уәнгтәе
хуыздәр аәмбәрзәм; аив уәнгты
та аәмбәрзын нае хъәуы. Хуыщау
буар афтәе скодта, цәмәй фылдәр
мәт кәнәм, фаг нымад чи наеу,
уыцы уәнгтыл,

25 Буары уәнгтәе ма ныххицән-
тәе уой, фәләә кәрәдзийл мәт
кәнәй аәмхуызон.

26 Уымә гәсгәе буары иу уәнг
куы фәриссы, уәед иннәтәе дәр
фәриссынц үемәе. Иу уәнг куы
снамысджын уа, уәед иннәе уәнгтәе
дәр цин кәнүнц үемәе.

27 Сымах Чырыстийи буар стут,
хицәнтәй та – Йәе буары уәнгтәе.

28 Аәмә Хуыщау уыдонәй иуты
аргъуаны сәвәрдта фыщаджы-
дәр апостолтәй, дыккаджы –

^{12:9} Мк. 16:17-18. ^{12:10} Ап. хъ. 2:4. ^{12:12} Ром. 12:4. ^{12:13} Мк. 1:8; Гал. 3:28.

^{12:27} Эф. 5:23.

пехуымпартәй, уый фәстә – ахуыргәнджытәй; дардәр иутән радта диссәгтә әвдисыны тых, низтәй дзәбәх кәныны, аххуыс кәныны, разамынд дәттыны, алыхуызон әвзәгтыл дзурыны курдиат.

29 Сеппәт дәр апостолтә сты? Сеппәт дәр пехуымпартә сты? Сеппәт дәр ахуыргәнджытә сты? Сеппәтмә дәр ис диссәгтә әвдисыны тых?

30 Сеппәтмә дәр ис низтәй дзәбәх кәныны курдиат? Сеппәты бон у алыхуызон әвзәгтыл дзурын? Сеппәт дәр әвзәгтә әмбарын кәниңц?

31 Тырнут ахсджиагдәр курдиаттәм. Імәе уын аз ныртәккә бацамондзынән тәккә ахъazzагдәр фәндаг.

– 13 –

Уарзт

1 Аз адәймаджы аәмә зәдты әвзәгтыл күы дзурон, фәлә мәм уарзт күы нае уа, уәд аз дән зылангәнаг мырмыраг кәнә зылангзәл аәрхуытәбәгь.

2 Кәд мәм ис пехуымпар ныхас, зонын аәппәт сусағдзинәйтә, ис мәм алы зонынад, стай хәхтү аәндәр ран аәрәвәрын кәй бон у, ахәм уырнындзинад, уарзт та мәм нае, – уәд аз ницы дән.

3 Аз меппәт мулк дәр күы байуарон, мә буар басудзынмә күы раттон, уарзт та мәм күы нае уа, – уәд мын уыдәттәй ницы пайда ис.

4 Уарзт у бирәбыхсаг, зәрдәхәлар, уарзт хәләг нае кәны, уарзт нае хиппәлой, нае сәрыстыр,

5 Нәе аңеуаг, нае бәллы хи пайдамә, нае мәстыгәр, фыдәх йәз зәрдәмә нае хәссы,

6 Аевзәрдзинадыл нае райы, фәлә цин кәны рәестадыл;

7 Хатыр кәны аәппәт дәр, алцауылдәр аеуаңды, алцауылдәр йәз зәрдә дары, фәразы алцәмән дәр.

8 Уарзтән кәрон никүы уыдәни, пехуымпарад та бандайдзән, алыхуызон әвзәгты курдиат нал уыдәни, зонынадән әрциәудзәни кәрон.

9 Уымән аәмә нае зонынад аххәст нае, аәмә нае пехуымпарад аххәст нае.

10 Алцәмәй дәр аххәсты дуг күы раләууа, уәд аххәст цы нае, уый нал уыдән.

11 Аз саби күы уыдән, уәд сабиау дзыртон, сабиы хуыдытә мәм уыди, алцәмә дәр кастән сабиы цәстәй. Ләдҗы кары күы бацыдән, уәд та ныуагътон, сабийә мәм цы уыди, уыдәттә.

12 Абон мах уынәм, рәестмә кәм ницы зыны, ахәм кәсәнмә кәсәгай, уәд та фендзыстәм комкоммә. Ныртәккә мә зонынад аххәст нае, уәд та базондзынән аххәстәй, мән Хуыцау аххәстәй күзд базыдта, афтә.

13 Ныр та сты аәртәйә: уырнындзинад, зәрдәдарән, уарзт. Фәлә уыдонәй тәккә ахъazzагдәр уарзт у.

^{12:28} Ром. 12:6; Эф. 4:11. ^{13:2} Мф. 7:22. ^{13:3} Мф. 6:1. ^{13:4} 1 Пет. 4:8; Флп. 2:3.

^{13:5} Ром. 15:1. ^{13:7} Гал. 6:2. ^{13:9} 2 Кор. 5:7. ^{13:12} Флп. 3:12; 2 Тим. 2:19.

— 14 —

*Пехуымпарады әмә
әевзәгтыл дзурыны курдиат*

1 Тырнут уарзәгойә цәрынмә, әнувыдәй архайут, Уд кәй дәтты, уыцы курдиәттә райсыныл, уәлдайдәр та пехуымпариүәг кәныныл.

2 Әндәр әвзагыл чи дзуры, уый адәмән нәе, фәлә Хуыцауән дзуры. Ничи йә әмбары – Уды руджы сусәгдзинәттә дзуры.

3 Пехуымпариүәггәнәг та адәмән дзуры, цәмәй сәе сфидал, сра-зәнгард кәна әмә барәвдауа.

4 Әндәр әвзагыл чи дзуры, уый әрмәст йәхи фидар кәны, пехуымпариүәггәнәг та аргъуан фидар кәны.

5 Мә зәрдә уеппәтән дәр зәтъя әндәр әвзәгтыл дзурын, уәлдайдәр та пехуымпариүәг кәнын. Әвзәгтыл дзурағ аргъуан сфидал кәныны сәраппонд йә ныхас күң нә әмбарын кәна, уәд пехуымпариүәггәнәг әвзәгтыл дзурағәй уәлдәр у.

6 Ныр уәм әз күң арцәуон, әфсымәртә, әмә әндәр әвзәг-тыл күң дзурон, уәд уын цы пайдал фәуыздынән, Хуыцауәй мын цы ракром, ахәмәй исты, кәнә зо-нынад, кәнә пехуымпарад, кәнә ахуырад күң не 'рхәссон, уәд?

7 Зәлтә кәмәй рацәуынц, ахәм әнәуд дзаумәттән, зәгъәм, уадындзән кәнә фәндырән, сә зәл-тә бәлвырд күң нә уой, уәд күң базындәуа, уадындзыл кәнә фән-дырыл цы цәгъдынц, уый?

8 Әмә хәстон сыкъаудындзәй бәлвырд зәлтә күң нә хуыса, уәд хәстмае йәхи чи әрцәттә кәндзән?

9 Бамбарән кәмән нәй, ахәм ныхәстә сымах дәр әндәр әв-зәгтыл күң дзурат, уәд күң базындәуа, цы дзурут, уый? Уымән әмә уә ныхас уыдзән дымгәмә дзурағау.

10 Дунейы бирә әвзәгтә ис, әмә дзы әнәхъуыды иу дәр нәй.

11 Фәлә әз әвзаг күң нә зо-нон, уәд ныхасгәнәгән әндәр-бәстаг дән, әмә ныхасгәнәг дәр мәнән әндәрбәстаг у.

12 Афтә уәд сымахмә дәр. Уд кәй дәтты, кәд уыцы курдиәттәм бәллут, уәд архайут, цәмәй уәм бирә уа, аргъуан сфидал кәны-нән ахъаз чи у, ахәм курдиәттә.

13 Уәдә әндәр әвзәгтыл чи дзуры, уый кувәд, цы дзуры, уый әмбарын кәныны курдиат райсы-ны тыххәй.

14 Уымән әмә әз әнәзонгә әв-загыл күң кувон, уәд мә уд кув-дзән, мә зондән та дзы пайда нә уыдзән.

15 Уәдә цы бакәнөн? Кувдзы-нән удаёт, кувдзынән зондәй дәр, зардзынән удаёт, зардзынән зон-дәй дәр.

16 Уымән әмә ды Хуыцауән удаёт күң арфә кәнай, уәд әвзәг-тә әмбарынхъом цы адәймаг нәеу, уый дәр арфайән «амен» күңд зәгъдзән, цы дзурыс, уый күң не 'мбара, уәд?

17 Ды хорз арфә кәнис, фәлә дзы иннәйы уырнындзинад нә фидар кәни.

^{14:15} Кол. 3:16.

18 Бузныг дән мә Хуыщауәй:
әндәр әвзәгтыл аәз уеппәтәй дәр
фылдаер дзурын.

19 Фәлә мә аргъуаны фәнды
әндәр әвзагыл мингай дзырдтә
зәгтыны бәстү фондз ныхасы мә
зондәй зәгтын, әмәй сахуыр
кәнен иннәтәй дәр.

20 Аәфсымәртә, зондәй сывәл-
лаэттә ма ут. Фыдбылыз саразын-
мәе ут сабиттә, зондәй та – хъо-
мылтә.

21 Аәгъдауы фыст у: «Ацы адә-
мән дзурдзынән әндәр әвзәгтыл
әмәе әндәрбәстәгты дзыхәй, фә-
лә Мәм уәд дәр наә байхъусдзы-
сты», – зәгты Хицау.

22 Уәдә әндәр әвзәгтә Хуыщау
әвдисәйнагән радта уырнджы-
тән наә, фәлә әнәуырнджытән;
пехуымпарад та әнәуырнджытән
наә, фәлә уырнджытән радта.

23 Уәдә әегас аргъуан күы аәрәм-
бырд уа, әмәе иууылдәр әндәр әв-
зәгтыл күы дзурой, әмәе әвзәгтә
әмбарынхом чи наәу, уыдон, кәнәе
әнәуырнджытә күы бацәуой, уәд
уә аәрратә наә фәхондзысты, әви?

24 Фәлә иууылдәр пехуымпа-
риуәг күы кәной, әмәе сәм әнә-
уырнәг кәнәе әвзәгтә бамбарын-
хом чи наәу, ахәм күы бацәуа,
уәд цы ныхәстә фехъуса, уыдон
ын йә цәстмәе бадардзысты йә
тәригъәйтә, йәхиуыл аәрхуддзән,

25 Раргом уыдзысты йә зәрдәйы
сусәггәйтә. Уәд аәрхаудзәни
дәлгоммә, бакувдзәни Хуыщаумә
әмәе зәгъдәни: «Хуыщау, аәцәг-
дәр, уемәе ис».

Уағ аәмәе аәгъдау аргъуаны

26 Уәдә цы зәгъон, аәфсымәр-
тә? Сымах күы аәрәмбырд вәй-
йут, уәд уә алкәмә дәр вәййы
кәнәе зарәг, кәнәе зондамонән ны-
хас, кәнәе әндәр әвзаг, кәнәе уызы
әвзаг бамбарын кәнныны курдиат,
кәнәе искаәмән Хуыщауәй исты
раргом вәййы. Аәппәт уыдәттә
хъумәе фидар кәнөй аргъуан.

27 Кәд исчи әндәр әвзагыл дзу-
ры, уәд дзурәнт дыууәйә, тәккәе
фылдаер аәртәйә, уымәй дәр рад-
гай, иу та йә әмбарын кәнәд.

28 Кәд әмбарынгәнәг нәй, уәд
аргъуаны ма дзурәд, фәлә дзурәд
йәхиицән әмәе Хуыщауән.

29 Пехуымпартә дәр дзурәнт
дыууәйә кәнәе аәртәйә, иннәтә
та сын сә ныхас әвзарәнт.

30 Фәлә чи бады әмәе хъусы,
уыдонәй искаәмән Хуыщауәй ис-
ты күы раргом уа, уәд дзургәе чи
кәнәи, уый бандайәд –

31 Уеппәты бон дәр у радгай
пехуымпариуәг кәннын, әмәе
иууылдәр ахуыр кәнөй әмәе сә
бауагъдәуа ныфс.

32 Пехуымпарты разәнгардгонд
уд пехуымпарән коммәгәс у.

33 Уымән әмәе Хуыщау әнәсәр-
фаты Хуыщау наәу, фәлә фарн-
дәттәг Хуыщау у. Уызы фарнәй
хайджын сты сыгъдәдҗыты әп-
пәттә аргъуантә.

34 Сылгоймәгтә аргъуаны ма
дзурәнт, уымән әмәе сын дзурын
не 'мбаелы, фәлә сә бынат зо-
нәнт – афтә зәгты Аәгъдау дәр.

^{14:20} Мф. 18:4; Мк. 10:14; Ром. 16:19. ^{14:26} 1 Кор. 12:8. ^{14:33} 1 Кор. 12:25; 1 Фес. 5:23.
^{14:34} Кол. 3:18; 1 Тим. 2:11.

35 Кәд сәе исты базонын фәнды, уәд хәдзары бафәрсәент сәе ләгты, уымән аәмә сылгоймагән аргъуаны ныхас кәнин аив наәу.

36 Хуыцауы ныхас, мыйиаг, сымахәй рацыди, кәнәе аәрмәст сымахмә бахъардта?

37 Кәд исчи йәхіи нымайы пехуымпарыл кәнәе Сыгъдаег Удәй ләвәрд курдиаты хищауыл, уәд бамбараәд: аәз уәм цы фыссын, уый Хищау бафәдзәхста.

38 Уыдәттәе чи ницәмә дары, уымән йәхіи дәр ницәмә дардәуы.

39 Уәдәе, аәфсымәртәе, тырнұт пехуымпариуәт кәнинмә, аәмә әндәр аәвзәгтыл дзурыны бар дәр дәттүт.

40 Аеппәт дәр уәд нывыл аәмә ағъдауыл.

— 15 —

Чырыстийы райгас

1 Ноджы ма уын иу хатт уәз зәрдымл ләууын кәнин, аәфсымәртәе, аәз уәм цы фарны уац аәрхастон, уый; сымах ай райстат уәз зәрдәмә, сси уын царды бындуру.

2 Ирвәзгәе дәр уыцы фарны уацы руаджы кәнүт, аәз уын цы феҳъусын кодтон, кәд ууыл фидар хәңүт, уәд; науәд дзәгъәлы баууәндидыстут.

3 Уымән аәмә уәм аәз аәрхастон, мәхәедәг цы райстон, уыцы тәккә сәйрагдәр: Сыгъдаег Фысты куыд загъдәуы, афтәе Чырысти амарди наә тәригъәдты тыххәй;

4 Уыди ныгәд аәмә аәртыккағ бон райгас, Фысты куыд загъдәуы, афтәе.

5 Аәмә Йәхіи равдыста Кифәмә, уый фәстәе та аеппәт дыуудаәс апостолмә дәр.

6 Стәй уыциу рәестәг Йәхіи равдыста фондзәдә аәфсымәрәй фылдәрмә. Уыдонән сә фылдәр абор дәр сты удағас, иуәй-иутә та дзы амардысты.

7 Уый фәстәе Йәхіи равдыста Иакоммә, фәстәдәр – аеппәт апостолтәм.

8 Сеппәтәе фәстәе, аәфтылдаг-мә фәзынәгай, фәзынди мәнмә дәр.

9 Уымән аәмә аәз апостолтән сә тәккәе къаддәр дән, аәмә апостолы ном хәссыны аккаг дәр наә дән, Хуыцауы аргъуан кәй аәфхәрдтон, уый тыххәй.

10 Фәләе аәз цы дән, уый Хуыцауы хорзәхәй дән. Аәмә Йәхорзәхәй хайджын дзәгъәлы наә фәдән: аәз сеппәтәй дәр фылдәр бакуистон – аениу, аәз наә, фәләе мемә чи ис, Хуыцауы уыцы хорзәх.

11 Уәдәе мах – аәз дәр аәмә ин-наә апостолтәе дәр – уыцы фарны уац хъусын кәнәм аәмә йыл сымах баууәндидыстут.

Мәрдтәе райгас уыдзысты

12 Чырысти мәрдтәй кәй райгас, кәд фарны уац ууыл дзуры, уәд сымахәй иуәй-иутә куыд зәгъынц, мәрдтән райгасы амал наәй, зәгъгә?

^{15:4} Ин. 2:1. ^{15:5} Мф. 28:17; Мк. 16:14; Лк. 24:34. ^{15:8} Ап. хъ. 9:3. ^{15:9} Ап. хъ. 8:3; Эф. 3:8; 1 Тим. 1:13. ^{15:10} Мф. 10:20; Мк. 16:20; Эф. 3:7. ^{15:12} Ап. хъ. 17:18; 2 Тим. 2:18.

13 Кәд мәрдтән райгасы амал нәй, уәд Чырысти дәр нә райгас.

14 Аәмә кәд Чырысти нә райгас, уәд цы уац хъусын кәнәм, уый дәр дзәгъәлы у, аәмә уә уырнындзинад дәр дзәгъәлы у.

15 Аәмә кәд мәрдтән райгасы амал нәй, уәд мах дәр Хуыцауән разыниккам мәңгәвдисәнтә, уымән аәмә Хуыцауы тыххәй дзуриккам, зәгъә, Уый райгас кодта, Кәй нә райгас кодта, уыцы Чырыстийы.

16 Уымән аәмә кәд мәрдтән райгасы амал нәй, уәд Чырысти дәр нә райгас.

17 Аәмә Чырысти кәд нә райгас, уәд уә уырнындзинадәй пайды нәй аәмә нырма уә тәригъәдтәй не ссәрибар стут.

18 Уәд Чырыстийыл аүүәндәй чи амард, уыдон дәр бабын сты.

19 Аәмә кәд Чырыстийыл аәрмәстәр ацы царды дарәм нә зәрдә, уәд аәппәт адәмы аҳсән махәй әнамондәр нәй.

20 Фәләе Чырысти мәрдтәй райгас – чи амарди, уыдонәй фыщаг Уый райгас.

21 Уымән аәмә мәләт адәймаджы рудажы күйд у, афтә Адәймаджы рудажы у мәрдтәй райгас дәр.

22 Адамимә иууылдәр күйд мәләнци, афтә иууылдәр райгас уыздысты Чырыстии ма.

23 Алчидәр йәе рәстәжды: фыщаг Чырысти, Чырысти күй аәрцәуа, уәд та – йәхионтә.

24 Уый фәстә әрциәудзән кәрон. Чырысти аәппәт әнаәбуар алдәртты, барджынты аәмә тыхдҗынты күй басәтта, уәд Паддзахад ратдзәни Фыдмә – Хуыцаумә.

25 Уымән аәмә Чырысти хъумае паддзахиуәг кәна, цалынмә Йын Хуыцау аәппәт знәгты Йә къәхты бын аәрәвәра, уәдмә.

26 Бабын уыдзән фәстаг знаг – мәләт.

27 Уымән аәмә Чырыстийән Хуыцау «әппәт дәр аәрәвәрдта Йә къәхты бын». Кәд загъд у «әппәт дәр Ын аәрәвәрдта Йә къәхты бын», уәддәр бәлвырд у – ам ныхас нә цәуы аәппәт дәр Чырыстийы къәхты бын аәрәвәрәг Хуыцауән Йәхчиуыл.

28 Хуыцау Ын аәппәт дәр Йә дәлбар күй бакаена, уәд Фырт Йәхәдәг дәр бацәудзән, аәппәт дәр Ын Йә дәлбар Чи бакодта, Уый дәлбар, аәмә Хуыцау алцәмән дәр аәмә алкәмән дәр уыдзән иунәг Хицау.

29 Науәд мәрдтә сәраппонд цәй охыл райсынц аргъуыд? Кәд мәрдтән райгасы амал нәй, уәд цәмән райсынц аргъуыд мәрдтә сәраппонд?

30 Аәмә мах дәр аәрвилсаат цәй тыххәй вәййәм тәссаг уавәртә?

31 Аәфсымәртә, аәз алы бон дәр мәлгә кәнүн: нә Хицау Йесо Чырыстийы рудажы сымахән цы сараэзтон, аәз уымәй буц дән аәмә мын уый дәттә афтә зәгъыны бар.

^{15:13} Ип. 11:25; Ром. 8:11. ^{15:17} Ап. хъ. 13:38; Ром. 4:25. ^{15:20} Ап. хъ. 26:23;
Кол. 1:18; Аерг. 1:5. ^{15:21} Ип. 6:39. ^{15:23} 1 Фес. 4:15-16. ^{15:24} Мф. 28:18; 1 Тим. 6:15.
^{15:25} Ап. хъ. 2:34; Дзут. 1:13. ^{15:26} Аерг. 20:14. ^{15:27} Дзут. 2:8. ^{15:28} 1 Кор. 11:3.
^{15:30} 2 Кор. 11:26. ^{15:31} Ром. 8:36.

32 Аз Эфесы хъялдаг сырдти-
мæ куы тох кодтон, уæд мæ нысан
кæд зæххон уыди, уæд мын уымæй
цы пайда ис? Кæд мæрдтæ æгас нæ
кæнынц, уæд «байдайæм хæрын
æмæ нуазын, уæддæр райсом амæл-
дзыстæм!»

33 Ма фæсайды ут: «Æвзæр æм-
бæлттæ хорз миниуджытæ сафæг
сты».

34 Куыл æмбæлы, афтæ уæхи
æрæмбарут æмæ тæригъæды мауал
æфтут. Уæ худинаджы тыххæй уын
æй зæгъдзынæн: сымахмæ ис,
Хуышауы чи нæ зоны, ахæмтæ.

*Чи райгас уа, уыдонæн
цавæр буар уыдзæн*

35 Иски бафæрсæн: «Куыл рай-
гас уыдзысты мæрдтæ? Амæ ца-
вæр буары æрцæудзысты?»

36 Аñæзонд, ды цы тауыс, уый нæ
райгас уыдзæни, куы нæ амæла, уæд.

37 Амæ ды куы фæтауыс, уæд
фидæны буар нæ тауыс, фæлæ
бæгънаæт нæмыг, мæнæуы нæмыг
уа, æви æндæр истæй нæмыг.

38 Фæлæ йын Хуышау ðæтты, ца-
вæр Ай фæнды, ахæм буар, æмæ
афтæ алы нæмыгæн дæр — йæхи
буар.

39 Буæрттæ тæ æмхуызон не сты.
Адæмæн — иу буар ис, цыппæр-
къахыгтæн — æндæр буар, мæргъ-
тæн — æндæр, кæсæгтæн — æндæр.

40 Ис æрвон буæрттæ æмæ зæх-
хон буæрттæ: æрвонтæн иу намыс
ис, зæххонтæн — æндæр,

41 Аñдæр намыс ис хурæн, æн-
дæр намыс — мæйæн, æндæр на-

мыс — стъялтыгæн. Сæ намысмæ гæс-
гæ иу стъялы иннæйы хуызæн нæу.

42 Афтæ уыдзæн, мæрдтæ куы
райгас уой, уæд дæр: байтыдауы
бамбийынæн, райгас вæййы æнæ-
мæлгæйæ;

43 Байтыдауы ницæйагæй, рай-
гас вæййы намысджынæй; бай-
тыдауы лæмæгъæй, райгас вæййы
тыхджынæй;

44 Байтыдауы æрдзон буар, рай-
гас вæййы уæларвон буар. Ис æр-
дзон буар, ис уæларвон буар.

45 Сыгдаæт Фыст дæр афтæ зæ-
гъы: «Фыццаг адæймаг — Адам сси
удæгас», фæстаг Адам та сси цард-
дæттæг уд.

46 Раздæр уæларвон нæ вæййы,
фæлæ æрдзон, уый фæстæ та —
уæларвон.

47 Фыццаг адæймаг у зæххон,
сыджытæй конд, дыккаг Адæймаг
та — уæларвон.

48 Сыджытæй конд фыццаг
адæймаг цавæр у, ахæмтæ сты зæх-
хонтæ дæр, æмæ Уæларвон цавæр
у, ахæмтæ сты уæларвонтæ дæр.

49 Амæ мах сыджытæй конд
адæймæджы хуызæн куыл уыдзы-
стæм, афтæ уыдзыстæм Уæларво-
ны хуызæн дæр.

50 Зæгъын уын, æфсымæртæ:
фыд æмæ тугæн Уæларвон Пад-
дæхадмæ бацæуын сæ бон нæу,
æмæ мæлæт тых цæуыл у, уый æнæ-
мæлгæ нæ уыдзæн.

51 Зæгъын уын сусæгдзинад:
мах неппæт дæр нæ амæлдзыстæм,
фæлæ неппæт дæр фендæрхуызон
уыдзыстæм

15:34 Ром.13:11. 15:36 Ин. 12:24. 15:43 Мф. 22:30. 15:45 Ром. 5:18. 15:47 Ин. 3:31.
15:48 Ин. 3:6. 15:49 Ром. 8:29. 15:50 Ин. 1:13; 3:3. 15:51 1 Фес. 4:17.

52 Уайтәккә, цәстыйфәнис-
күүлдмәе, күйдәр фәстаг сыйы-
уадынды ныууса, афтә. Күй ныу-
уса, уәд мәрдтә рапгас уызды-
сты, мәләт син нал уыздән, мах
та фендахуызон уыздыстәм.

53 Уымән әмә чи әмбийы, на-
уыцы буар хъумәе суя әнәмбий-
гә, әмә мәләт тых цәуыл у, уый
хъумәе суя әнәмәлгә.

54 Ацы әмбийгә буар әнәмбий-
гә күй суя әмә мәләт тых цәуыл
у, уый әнәмәлгә күй суя, уәд сәх-
хәст уыздәни, Сыгъдағ Фыстың
загъд ис, уый: «Мәләт аирвәэст
уәлахизы хъуыры».

55 «Мәләт! Кәм ис дәе уәлахиз?
Мәләт! Кәм ис дәе маргджын фат?»*

56 Тәригъәд – уый у мәләтты
маргджын фат; тәригъәд та хъару
Әгъдауәй райсы.

57 Бузныг Хищауәй – Уый нын
наэ Хищау Йесо Чырыстийы руа-
джы дәттү уәлахиз!

58 Уәдәе, мә уарзон әфсымәр-
тә, ут фидар, әнәфәецудгә, иуда-
дзыг әмә зәрдиагәй кусут Хища-
уән; уә фәллойы тыххәй Хищауәй
әнә хәрзиуәтгәй кәй наэ бazzай-
дзыстут, уый зонут.

— 16 —

Æххуыс

Иерусалимы аргъуанән

1 Ныр та сыгъдаеджытән әх-
хуысы тыххәй. Сымах хъумәе ба-

кәнат, аэз Галатийы аргъуантән
куыд бафәдзәхстан, афтә.

2 Къурийы фыццаг бон сымах-
хәй алчидәр рахицән кәнәд, йәе
мулк күйд амоны, уйбәрц әмә
йын уәд цәттәе, аэз уәм күй аерцә-
уон, уәд уә уыцы әххуыс әмбырд-
гәниаг күйд нал уа, афтә.

3 Аэз уәм күй аерцәуон, уәд
сымах аккагыл қәй баннымайат,
уыдоны арвитдзынән фыстәджы-
тимә, әмәй Иерусалиммә фә-
хәецца кәнәй уә ләвар.

4 Кәд мән дәр ацәуын бахъеуа,
уәд ацәудзысты мемәе.

Павел хаты коринфәегтәм

5 Аэз уәм аерцәудзынән, Маке-
донийыл күй ахизон, уәд. Уы-
мән әмә мә фәндаг Македони-
йыл уыздән.

6 Аэз уәм, чи зоны, афәстиат
уон, чи зоны, зымәг дәр сымахмә
арвитон, әмә мә сымах срәвдз
кәндзыстут, қәдәм цәуон, уыр-
дәм.

7 Нә мә фәнды ныртәккә сымахмә
әхстуадәй бацәуын, фә-
лә кәд Хищау бафәнда, уәд мә
зәрдә дарын иуцасдәр уәм базза-
йыныл.

8 Эфесы та уыздынән Хорысә-
ры бәрәгбонмә –

9 Уымән әмә кәд мә ныхмә-
ләуджытә бирә сты, уәддәр мын
ис парахатәй әмә әнтыйтджынәй
кусыны фадат.

* 15:55 Фәстәдәр къухфыстыты ацы бынат у афтә: «Мәләт! Кәм ис дәе марг-
джын фат? Мәрдтә бәстәе! Кәм ис дәе уәлахиз?»

15:52 Мф. 24:31; Ин. 5:28; 1 Фес. 4:16. 15:56 Ром. 4:15. 15:57 1 Ин. 5:4-5.

15:58 Кол. 1:23. 16:1 Ром. 12:13. 16:3 2 Кор. 8:19. 16:7 Иак. 4:15; 1 Кор. 4:19.

10 Кәд уәм Тимофей әрцәуа, уәд бацархайут, сымахмәй йын аәдас цәмәй уа, ууыл. Уымән аәмәе уый дәр, мәнау, Хицауән кусы.

11 Аәмәе йыл әнәрвәессон ма-чи уәд. Ифтонгәй йә афәндарааст кәнүт фарнимә, цәмәй әрцә-уа мәнмәе – иннә аәфсымәртимә яәм әнхъәлмәе кәсүн.

12 Ныр та не ’фсымәр Аполлосы тыххәй. Аәз аәм тынг әрхатыдтаен сымахмәе аәфсымәртимә аңауыны тыххәй. Фәләе йә ныртәккәници хуызы бафәндый; фадат ын күү фәуа, уәд уәм аңаудзән.

13 Къәрцхъус ут, уәд уәм фидар уырнындзинад, ут әхсарджын аәмәе хъәддых.

14 Уә алы хъуыддаджы дәр аәв-дисут уарзондзинад.

15 Ахайы фыщагдаәр Стефан аәмәе йә хәдзаронтә кәй баууән-дысты аәмәе сыгъдәджытән ләг-гад кәнинән сәхи кәй снывонд кодтой, уый үын зындгонд у. Ку-рын уә, аәфсымәртә,

16 Сә коммәе кәсүт ахәмтән, стәй ацы хъуыддаджы семәе чи-

дәриддәр фәллой кәнны, уыдо-нән дәр.

17 Сымах мемәе қәй не стут, уый мын баххәст кодтой Стефан, Фор-тунат аәмәе Ахаик. Райын се ’рцы-дый.

18 Уыдон мәнән дәр аәмәе сымахән дәр әрхастой удәнцой. Ахәмтә уәм уәнт нымады.

19 Салам үын дәттынц Асийы аргъуантә; зәрдиаг чырыстон салам үын дәттынц Акилә аәмәе Прискиллә, стәй сә хәдзары цы аргъуан аәмбырд кәнны, уый дәр.

20 Салам үын дәттынц аеппәт аәфсымәртә. Кәрәдзийән салам дәттүт аәфсымәрон байә.

21 Аәз, Павел, ацы салам фыс-сын мәхі къухәй.

22 Хицауы [Йесо Чырыстийы] чи нәе уарзы, уый әлгыист фәуәед. Марана та!*

23 Нә Хицау Йесойы хорзәх уә уәд.

24 Аәз уарзын уеппәты дәр – Йесо Чырыстиимә иудзинад кә-мән ис, уыдоны.

* 16:22 Арамейаг аевзагыл амоны «Әриу, Хицау».

16:13 Мф. 24:42; 1 Пет. 5:8; Аерг. 3:11-20. 16:15 1 Кор. 1:16. 16:19 2 Тим. 4:19.
16:20 1 Пет. 5:14; Ром. 16:16; 2 Кор. 13:12.